

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮದ್ಗೋಪಾಲಾರ್ಯ ಮಹಾದೇಶಿಕೈಃ ಅನುಗೃಹೀತಂ
॥ ಶ್ರೀ ಅಪರ್ಯಾಪ್ತಾಮೃತ ಧ್ಯಾನ ಸೋಪಾನಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಅಪರ್ಯಾಪ್ತಾಮೃತ ಧ್ಯಾನ ಸೋಪಾನಂ ||

ಶ್ರೀಕುಂಭಘೋಷಪತಿಶಾರ್ಙ್ಗನುತೇಶ್ಚ ವೈಶ್ವ -

ದೇವಾಗ್ನಿನಿರ್ಣಯತ ಆಗಮಮೌಲಿಸೂರೇಃ |

ನಾಮ್ನಾಂ ಸಹಸ್ರಕೃತಿತಃ ಕೃತದಾಸಭಾಗ್ಯಂ

ಗೋಪಾಲದೇಶಿಕಮಹಂ ಶರಣಂ ಪ್ರಪದ್ಯೇ ||

ಸತ್ಯಂ ಜ್ಯೋತಿಃ ಶ್ರುತಿಪರಿಷದಾಂ ಅಪ್ರಮೇಯಂ ಪ್ರಮೇಯಂ

ಕಲ್ಯಾಣಾನಾಂ ಅವಿಕಲಗೃಹಂ ಪಾವನಂ ಪಾವನಾನಾಂ |

ಆವಿರ್ಭೂತಂ ಕನಕಸರಿತೋ ದಕ್ಷಿಣೇ ತೀರಭಾಗೇ

ಶಾರ್ಙ್ಗಶಾಖ್ಯಂ ವಿನತಶರಣಂ ಭಾತು ಚಿತ್ತೇ ಸದಾ ಮೇ || 1 ||

ಸ್ವರ್ಣಾಂಭೋಜಪ್ರತಿಮಮನಘಂ ಶ್ರೀ -ಧರಾ -ವೀಕ್ಷಣಾನಾಂ

ಪೇಯಂ ತೃಪ್ತೇರವಧಿರಹಿತಂ ಯೋಗಿನಾಂ ಚಿತ್ತಲಗ್ನಂ |

ದೀನಾನಾಥವ್ಯಸನಶಮನಂ ಶಾರ್ಙ್ಗೇಣಃ ಪಾದಯುಗ್ಮಂ

ಚಿತ್ತೇ ಭಾಯಾದಖಿಲಹೃದಯಾನಂದಕಂದಂ ಸದಾ ಮೇ || 2 ||

ಚಿತ್ರಾಕಾರಂ ಕಟಕರುಚಿಭಿರ್ಧರ್ಮಪುತ್ರಸ್ಯ ದೂತ್ಯೇ

ಗೋಪಸ್ತ್ರೀಣಾಂ ವಸನಹರಣೇ ದೈತ್ಯನಾಶಾರ್ಥಯಾತೇ |

ಬದ್ಧಸ್ನೇಹಂ ಮನಸಿಜವಿಭೋಃ ಕಾಹಳಾಭಂ ಮನೋಜ್ಞಂ

ಜಂಘಾಯುಗ್ಮಂ ಲಸತು ಹೃದಯೇ ಮಾಮಕೇ ಶಾರ್ಙ್ಗಪಾಣೇಃ || 3 ||

ದೇವಾರಾಮ ಪ್ರಭವಕದಳೀ ಸ್ತಂಭ ಸಂಭಾವ್ಯ ಶೋಭಂ

ಶ್ರೀಭೂದೇವಿ ಪ್ರಭೃತಿ ಮಹಿಷೀ ಪ್ರಾರ್ಥ್ಯಮಾನೋಪಧಾನಂ |

ಕಾಂಚೀನಿಯತ್ ಕಿರಣರುಚಿರಂ ಪೀತಕೌಶೇಯಜುಷ್ಯಂ
ಚಿತ್ತೇ ಲಗ್ನಂ ಭವತು ಮಮ ತಚ್ಚಾರ್ಙ್ಗ ಧನ್ವೋರುಯುಗ್ಮಂ || 4 ||

ಸ್ಫುರತ್ಕಾಂಚೀನದ್ಧಂ ಕನಕಕಟಿಸೂತ್ರೇಣ ಚ ವೃತಂ
ವಿಶಾಲಂ ವಿಸ್ತೀರ್ಣ ಪ್ರವರಗುಣಪೀತಾಂಬರಯುತಂ |
ಕಟೀದೇಶಂ ಶಾರ್ಙ್ಗಪ್ರವರಧನುಷೋ ಲೋಚನಯುಗಂ
ಮಮಾಲೋಕೈಪ್ರೇಮ್ಣಾ ನಿರವಧಿಮಹಾನಂದಮಭಜತ್ || 5 ||

ಕ್ಷಚಿತ್ಕಾಲೇ ಸ್ವಾಂತರ್ನಿಹಿತಚಿದಚಿತ್ತತ್ವವಿತತಿಃ
ಬಹೂನಾಂ ಧಾತ್ಮಾಣಾಂ ಪ್ರಭವಕರಣೀಭೂತಕಮಲಾ |
ಗಭೀರಾ ಕ್ಷೀರಾಬ್ಧೇರ್ಗುರುತರಮಹಾವರ್ತಸುಭಗಾ
ಶುಭಾ ನಾಭೀ ಸಂಯಗ್ಲಸತು ಹೃದಿ ಮೇ ಶಾರ್ಙ್ಗೇಣ ಇಯಂ || 6 ||

ರಮಾವಾಸಸ್ಥಾನಂ ಮಣಿವರರುಚಾ ಭಾಸ್ವದನಘಂ
ಮಹಾಹಾರೋಲ್ಲಾಸಂ ನಿಖಿಲಜಗದಾದಿಪ್ರಕೃತಿಭೂಃ |
ಸುನದ್ಧಂ ಸೂತ್ರೇಣ ದ್ರುತಕನಕಭಾಸ್ವತ್ ಸ್ವವಪುಷಾ
ಸದಾ ವಕ್ಷಶ್ಚಿತ್ತೇ ಮಮ ಲಸತು ಶಾರ್ಙ್ಗಾಖ್ಯಧನುಷಃ || 7 ||

ನತಾನಾಂ ಸರ್ವೇಷಾಂ ಪರಮಹಿತವಿಶ್ರಾಣನಪರಂ
ಸುವಾಮಂ ವಾಮಾನ್ಯಂ ಸ್ವಭುಜಮುಪಧಾಯ ಪ್ರಮುದಿತಂ |
ಭಜೇ ವಾಮಂ ಬಾಹುಂ ಭುಜಗಸದೃಶಂ ಜಾನುನಿಹಿತಂ
ವಿಧಾಯಾನಂತೇಽಸ್ಮಿನ್ ಶಯಿತಮನಘಂ ಶಾರ್ಙ್ಗೇಣಮಹಂ || 8 ||

ಮುಗ್ಧಂ ವಕ್ತ್ರಂ ತುಹಿನಕಿರಣಸ್ವರ್ಧಿ ಲಾವಣ್ಯಗೇಹಂ
ಕಲ್ಯಾಂಭೋಜಪ್ರಣಯಿ ನಯನಂ ಕರ್ಣಸೀಮಾತಿಲಂಘಿ |
ಓಷ್ಠದ್ವಂದ್ವಂ ಸ್ಥಿತಮನುಪಮಂ ಕುಂತಳಂ ಶಾರ್ಙ್ಗಪಾಣೇಃ
ದೃಷ್ಟ್ವಾ ದೃಷ್ಟ್ವಾ ಭಜತಿ ನ ಚ ಮೇ ಲೋಚನಂ ತೃಪ್ತಿಲೇಶಂ || 9 ||

ನಾನಾರತ್ನಪ್ರಥಿತಮಹಿಮಾ ಶ್ರೀಮದಾಪೀಡನದ್ಧಃ
ಸರ್ವೇಶತ್ವಪ್ರಕಟನಚಣೋ ನಿರ್ಮಿತೋಽತುಲ್ಯಹೇಮ್ನಾ |

ಮಾಲ್ಯೋನ್ನೀತಸ್ಥಿರಪರಿಮಳೋ ವೈದಿಕಾಖ್ಯೇ ವಿಮಾನೇ
ವಾಸಸ್ಥಾನೇ ಹೃದಿ ಲಸತು ಮೇ ಶಾರ್ಙ್ಗಣಸ್ತತ್ಕಿರೀಟಃ || 10 ||

ಪಾದಾಂಭೋಜಂ ಪ್ರತಿಕಲಮಹಂ ಶಾರ್ಙ್ಗಣೋ ನೌಮಿ ನಿತ್ಯಂ
ಜಂಘಾಜಾನುಪ್ರವರಯುಗಳಂ ಸಂಸ್ಮರೇಯಂ ತತೋಽಪಿ |
ಊರ್ವೋರ್ಯುಗ್ಮಂ ತದನು ಮಹಿತಂ ನಾಭಿದೇಶಂ ಭುಜೌ ದ್ವೌ
ವಕ್ಷೋ ವಕ್ತ್ರಂ ತದಿದಮಖಿಲಂ ಸುಂದರಂ ನಿರ್ವಿಶೇಯಂ || 11 ||

ಅಗ್ರೇ ಪರ್ಯಾಪ್ತೀಹೀನಾಮೃತಮಿತಿ ವಿದಿತಂ
ಸುಂದರಂ ಸ್ವಸ್ಯ ರೂಪಂ
ಪಾರ್ಶ್ವದ್ವಂದ್ವೇ ಚ ಲಕ್ಷ್ಮೀಂ ಭುವಮಪಿ ಮಹಿಷೀಂ
ವೀಕ್ಷಮಾಣಃ ಸ್ವದೃಗ್ಭ್ಯಾಂ |
ಶೃಣ್ವನ್ ಶ್ರೀನಾಭಿಪದ್ಮಪ್ರಭವವಿಧಿಮುಖಾ -
ದುತ್ಥಿತಂ ವೇದಘೋಷಂ
ಗೇಹೇ ಶ್ರೀವೈದಿಕಾಖ್ಯೇ ಹೃದಿ ಚ ಮಮ ಸದಾ
ಶಾರ್ಙ್ಗಧನ್ವಾ ಸಮಾಸ್ತೇ || 12 ||

ಶ್ರೀಮದ್ವೈದಿಕಸಂಜ್ಞಿಕೇ ದಿವಿಷದಾಂ ಮಾನ್ಯೇ ವಿಮಾನೇ ಸ್ಫುರತ್ -
ಶ್ರೀಮಚ್ಛಾರ್ಙ್ಗಧರಸ್ಯ ಸಂಸ್ತುತಿರಿಯಂ ಗೋಪಾಲಸೂರ್ಯರ್ಪಿತಾ |
ಭಕ್ತಿಂ ಯಚ್ಛತಿ ಶಾರ್ಙ್ಗಣಿ ಪ್ರಸ್ಮಮರಾಂ ಕೈಂಕರ್ಯಸಿದ್ಧಿಂ ತಥಾ
ನಿತ್ಯಂ ಸಂಪಠತಾಂ ಅರೋಗಸುಖಿತಾಪೂರ್ವಂ ಚ ಸನ್ಮಂಗಳಂ || 13 ||

|| ಇತಿ ಶ್ರೀ ಅಪರ್ಯಾಪ್ತಾಮೃತ ಧ್ಯಾನ ಸೋಪಾನಂ ಸಮಾಪ್ತಂ ||